

सन २०१४-१५ या वित्तीय वर्षासाठी ग्रामीण तसेच नागरी भागात पिण्याच्या पाण्याच्या टंचाई निवारणार्थ घेण्यात आलेल्या उपाययोजनांवरील खर्च भागविण्यासाठी अनुदान वितरीत करण्याबाबत.

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: टंचाई २०१४/प्र.क्र.५२/पापु-१४**  
मंत्रालय मुंबई-०१  
दिनांक : २२ जुलै, २०१४

**वाचा :-**

- १) शासन निर्णय, पा.पु. व स्व. वि., क्रमांक: टंचाई ३०९९/प्र.क्र.१३/पापु-१४, दिनांक १ फेब्रुवारी, १९९९.
- २) शासन परिपत्रक, पा.पु. व स्व. वि., क्रमांक: टंचाई २००८/प्र.क्र.१४९/पापु-१४, दिनांक २१ ऑगस्ट, २००९.
- ३) शासन निर्णय, पा.पु. व स्व.वि., टंचाई २०१३/प्र.क्र.२१२/पापु १४ दिनांक ०८.०५.२०१२
- ४) शासन परिपत्रक पा.पु. व स्व.वि. क्र.टंचाई २०१३/प्र.क्र.४१८/पापु १४ दिनांक ०४.०१.२०१४
- ५) शासन परिपत्रक पा.पु. व स्व.वि. क्र.टंचाई २०१३/प्र.क्र.४८/पापु १४ दिनांक ०६.०५.२०१४
- ६) शासनाचे समक्रमांकाचे दिनांक १२.०५.२०१४, २९.५.२०१४, ३०.६.२०१४ व ५.७.२०१४ चे शासन निर्णय,
- ७) शासन निर्णय, म. व व. वि., क्र. एससीवाय-०४/२०१३/प्र.क्र.७७/म-११, दिनांक ०८.०५.२०१४
- ८) शासन निर्णय म. व व. वि. क्रमांक एससीवाय -०५/२०१४/प्र.क्र. ५८/म-११, दि. ५.७.२०१४

**प्रस्तावना-**

पिण्याच्या पाणी टंचाई निवारण कार्यक्रमांतर्गत ग्रामीण/नागरी भागात पाणी टंचाई निवारणाच्या उपाययोजनांवरील खर्च महसूल व वन विभागाच्या “मागणी क्र. सी-६, २२४५- नैसर्गिक आपत्तीच्या निवारणासाठी सहाय्य, ०१- अवर्षण, १०२- पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१) (०१) पिण्याच्या पाण्याचा आकस्मिक निकडीचा पुरवठा (२२४५००९३) (दत्तमत) (वेतनेत्तर)-३१, सहाय्यक अनुदाने” व “मागणी क्र. सी-६, २२४५- नैसर्गिक आपत्तीच्या निवारणासाठी सहाय्य, ०१- अवर्षण, १०२- पिण्याच्या पाण्याचा पुरवठा, (९२), राज्य आपत्ती प्रतिसाद निधीच्या मानकाव्यतिरिक्त खर्च, (९२) (०१) पिण्याच्या पाण्याचा



आकस्मिक निकडीचा पुरवठा (२२४५२१८५) (दत्तमत) (वेतनेत्तर)-३१ सहाय्यक अनुदाने अंतर्गत या उपलेखाशिर्षाखाली या विभागाकडे वर्ग केलेल्या निधीतून भागविण्यात येतो. सन २०१४-१५ या चालू वित्तीय वर्षात महसूल व वन विभागाने पिण्याच्या पाण्याच्या टंचाई निवारणार्थ घेण्यात येणाऱ्या उपाययोजनांकरिता उपलेखाशिर्ष २२४५ २१८५ अंतर्गत वर्ग केलेल्या रु. ६५००.०० लक्ष (रु. पासष्ट कोटी फक्त) पैकी रु. ६१५०.५१ लक्ष (रु एकसष्ट कोटी पन्नास लाख एकावन्न हजार फक्त) इतका निधी संबंधित विभागीय आयुक्तांना वितरीत करण्यात आला आहे. तसेच, महसूल व वन विभागाने संदर्भ क्र.८ च्या शासन निर्णयान्वये उपलेखाशिर्ष २२४५ ००९३ अंतर्गत रु. १०६१८.०० लक्ष (रु. एकशे सहा कोटी अठरा लक्ष फक्त) इतका निधी या विभागाकडे वर्ग केला आहे. सदर निधी दिनांक ५ जुलै, २०१४ च्या शासन निर्णयान्वये सर्व संबंधितांना वितरीत केला होता. सदर वितरित केलेल्या निधीपैकी रु. १५०५.३४ इतका लक्ष निधी विभागीय आयुक्त, नाशिक यांनी शासनास समर्पित केला आहे. विभागीय आयुक्त, औरंगाबाद यांना त्यांनी मागणी केल्याप्रमाणे पेयजल टंचाई निवारणार्थ घ्यावयाच्या उपाययोजनांकरिता रु. १५०५.३४ लक्ष निधी मंजूर करण्याची बाब शासनाच्या विचाराधीन होती.

### शासन निर्णय :-

ग्रामीण/नागरी भागात पेयजल टंचाई निवारणार्थ शासनाने विहित केलेल्या निकषानुसार औरंगाबाद या विभागात पिण्याच्या पाण्याच्या टंचाई निवारणार्थ राबविलेल्या/ राबविण्यात येणाऱ्या उपाययोजनांवरील खर्च भागविण्यासाठी रु. १५०५.३४ लक्ष (रु. पंधरा कोटी पाच लक्ष चौतीस हजार फक्त) इतका निधी संदर्भ क्र. ५ येथील शासन निर्णयामध्ये विहित केलेल्या अटी व शर्ती व खालील अटींच्या अधीन राहून अर्थसंकल्पित वितरण प्रणालीद्वारे मंजूर व मुक्त करण्यात येत आहे.

१. विभागीय आयुक्तांनी या विभागाकडे निधीची मागणी नोंदवितांना संदर्भ क्रमांक १ च्या शासन निर्णयात नमूद केलेल्या विहित विवरणपत्रात उपाययोजनानिहाय निधीची मागणी नोंदविण्यात यावी. तथापि, विभागीय आयुक्तांनी सदर निधी जिल्हाधिकारी यांना वितरित करतांना उपाययोजनानिहाय निधी वितरित करण्याची दक्षता घ्यावी.

२. विभागीय आयुक्ताकडे यापूर्वी शिल्लक असलेल्या निधीतून प्रलंबित देयकावरील खर्च भागविण्याची परवानगी देण्यात येत आहे.

३. सदर शासन निर्णयानुसार टँकरद्वारे / पिण्याच्या पाणी पुरवठा करण्यासाठीच्या उपाययोजना करिता जो निधी देण्यात आला आहे त्यातून देयके अदा करताना टँकरवर जी पी एस



प्रणाली बसविलेली असणे व जी पी एस प्रणालीवर ज्या टँकरच्या फेऱ्याची नोंद होईल त्याच फेऱ्या देयकाकरीता अनुज्ञेय राहतील. ज्या पाणी पुरवठा करणाऱ्या टँकरवर जी पी एस प्रणाली किंवा जी पी एस प्रणाली असूनही त्या बंद असल्याकारणाने टँकर वाहतूक धारकाने टँकरच्या फेऱ्या झाल्याचा दावा केला असल्यास अशा फेऱ्या बनावट ठरतील व त्यासाठी सदर अनुदान अनुज्ञेय राहणार नाही. मात्र, ज्या टँकर धारकांशी झालेले करार दिनांक ४.१.२०१४ पूर्वी करण्यात आले असतील त्यांची देयके अदा करतांना सदर अट लागू राहणार नाही.

४. सदर निधीतून अंबेजोगाई शहर, तात्पुरत्या पाणी पुरवठा योजनेस निधी वितरित करू नये. सदर योजनेकरिता वित्त विभागाकडे स्वतंत्रपणे निधीची मागणी केली आहे.

५. विभागीय आयुक्तांकडे सोपविलेल्या निधीचा विनियोग करतांना सदर निधी ज्या प्रयोजनासाठी वर्ग करण्यात आला आहे त्याचा त्याच प्रयोजनासाठी वापर होत आहे तसेच निधीचे वाटप करतांना संबंधित कामासाठी पूर्वी निधी वितरित करण्यात आला नाही याची खातरजमा विभागीय आयुक्त यांनी करावी. तसेच ज्या प्रयोजनासाठी निधी वितरित करण्यात आला आहे, त्याबाबची जिल्हानिहाय भौतिक प्रगतीची माहिती विभागीय आयुक्त यांनी शासनाकडे दर महिन्यास मासिक खर्चाच्या अहवालासोबत सादर करावी. निधीच्या वाटपाचे लेखे, अभिलेख विहित कार्यपद्धतीनुसार अनुदान आहरीत व वितरित करणाऱ्या कार्यालयाच्या स्तरावर अद्ययावत ठेवण्यात यावे. त्याचप्रमाणे दरमहा होणाऱ्या प्रत्यक्ष खर्चाची माहिती पुढील माहिण्याच्या ५ तारखेपर्यंत एकत्रितरित्या शासनास सादर करावी. दर तीन महिन्यांनी झालेल्या खर्चाची, महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे विहित प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही याची दक्षता नियंत्रक अधिकाऱ्याने घ्यावी. वितरित करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यर्पित करण्यात यावी.

६. याबाबतचा खर्च “मागणी क्र. सी-६, २२४५- नैसर्गिक आपत्तीच्या निवारणासाठी सहाय्य, ०१- अवर्षण, १०२- पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१) (०१) पिण्याच्या पाण्याचा आकस्मिक निकडीचा पुरवठा (२२४५००९३) (दत्तमत) (वेतनेत्तर)-३१, सहाय्यक अनुदाने” या उपलेखाशीर्षामध्ये भागवावा व त्याखाली अंतिमतः खर्ची टाकण्यात यावा.

७. आहरण व संवितरण अधिका-यांनी कोषागार/उपकोषागार अधिकारी यांकडे पाठविण्यात येणाऱ्या व बिलासोबत जोडल्या जाणाऱ्या कॉम्प्युटर स्लीपमध्ये गौण /उपलेखाशिर्षाचा संगणक सांकेतांकाचा न चुकता उल्लेख करावा. तसेच कोषागारातून/उपकोषागारातून आहरीत केलेल्या रक्कमेचा अहवाल शासनास सादर करावा.



८. हे आदेश, वित्त विभागाच्या मान्यतेने त्यांच्या अनौपचारिक संदर्भ क्र. ३७४/२०१४/ व्यय-९, दि. ०५.०७.२०१४ अन्वये दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०७२२१५००२१८७२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

राजेंद्र कुमटगी  
कक्ष अधिकारी, महाराष्ट्र शासन

प्रत,

१. महालेखाकार, (लेखा व परिक्षा /लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा /लेखा व अनुज्ञेयता) महाराष्ट्र-२, नागपूर.
३. प्रधान सचिव (व्यय) वित्त विभाग, मंत्रालय, मुंबई.
४. सचिव, (म.व पु.) महसूल व वन विभाग, मंत्रालय, मुंबई.
५. प्रधान सचिव, नगर विकास विभाग, मंत्रालय, मुंबई
६. प्रधान सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई.
८. विभागीय आयुक्त, औरंगाबाद.
९. सर्व जिल्हाधिकारी, (औरंगाबाद विभाग)
१०. सर्व मुख्य कार्यकारी अधिकारी, जिल्हा परिषद, (औरंगाबाद विभाग)
११. सर्व जिल्हा कोषागार अधिकारी, (औरंगाबाद विभाग)
१२. पापु-१४ निवड नस्ती.